

# Ak çäge

Category: Goşgular, Kitapcy  
написано kitapcy | 23 января, 2025  
Ak çäge AK ÇÄGE

Ürgün ak çägeden arassa zat ýok,  
Ýok bolansoň, kalbym şoňa deňeler.  
Gadym wagtda ak çägäniň üstünde  
Ak bäbegin dograr eken eneler.

Şobada çaganyň göbegin kesip,  
Ýarasyna seper ekenler çäge.  
Garagumuň gujagynda türkmenler  
Tapar eken ähli dertlere çäre.

Iglän çaga gyzgyn çägäň üstünde  
Aýakýalaň on baş günläp oýnasa,  
Ýaňky çagaň synasynda ak çäge  
Nädersiň, ýekeje derdem goýmasa?!

Çägäniň üstünde biten ýandagyň  
Kökem, gülem, balam derman dertlere.  
Şonuň üçin gadym döwürde kän bir  
Tebip gerek bolmandyram türkmene.

Atamyrat ATABAÝEW. Goşgular